



## स्वतंत्रता दिवस की तैयारी जोरों पर: एनएसएस स्वयंसेवकों को समझाया राष्ट्रध्वज का महत्व

हमारे राष्ट्र के गौरव का प्रतीक है तिरंगा

हरिभूमि न्यूज | बहादुरगढ़

दो दिन बाद पूरा देश स्वतंत्रता दिवस मनाएगा। स्कूलों में कार्यक्रम हो रहे हैं। तिरंगा हमारे राष्ट्रीय गौरव का प्रतीक है। हमारे राष्ट्र ध्वज तिरंगे के साथ कई सुनहरी यादें जुड़ी हैं, देश की आजादी की लड़ाई में इसकी महत्वपूर्ण भूमिका रही है। हालांकि राष्ट्रीय पर्व के प्रति बच्चों में उदासीनता दुर्भाग्यपूर्ण है। अधिकांश बच्चों को राष्ट्रध्वज तिरंगा, उसके रंगों व ध्वजारोहण के बारे में जानकारी नहीं है। मंगलवार को शहर के राजकीय मॉडल संस्कृति सीनियर सेकेंडरी स्कूल की राष्ट्रीय सेवा योजना इकाई के स्वयंसेवकों द्वारा तिरंगा यात्रा निकाली गई। तिरंगा यात्रा के दौरान स्वयंसेवकों ने प्रत्येक नागरिक से तिरंगे के तीनों रंगों का सम्मान करने और अपने कर्तव्यों का निर्वहन ईमानदारी से करने का आह्वान किया।



बहादुरगढ़। मंगलवार को तिरंगे के साथ देशभक्ति का प्रदर्शन करते एनएसएस स्वयंसेवक।

22 जुलाई 1947 को भारतीय संविधान सभा ने राष्ट्रीय ध्वज को अंगीकार किया था। वत्स एनएसएस के कार्यक्रम अधिकारी राकेश वत्स ने तिरंगे के बारे में स्वयंसेवकों को बताया कि 22 जुलाई 1947 को भारतीय संविधान सभा ने राष्ट्रीय ध्वज को अंगीकार किया था। भारतीय ध्वज की लंबाई चौड़ाई क्रमशः 3:2 होती है। पिगली रंग का 30 देश के झंडों का अध्ययन करने के बाद इस झंडे का डिजाइन तैयार किया था। तिरंगे के तीन रंगों में केसरिया बलिदान, सफेद रंग शांति और हरा रंग देश की समृद्धि और खुशहाली का प्रतीक है। तिरंगा हमारे देश की गरिमा और प्रतिष्ठा का प्रतिनिधित्व करता है। बीच में नीले रंग में सम्राट अशोक के सारनाथ स्तंभ पर अंकित चक्र की आकृति है। इतिहास प्रवक्ता राकेश वत्स ने बताया कि जब भी झंडा फहराया जाए तो उसे सम्मानपूर्ण स्थान दिया जाए। इसे स्वयंसेवकों से फहराया जाए और धीरे-धीरे आदर के साथ उतारा जाए। किसी दूसरे झंडे या पताका को राष्ट्रीय झंडे से ऊंचा या ऊपर नहीं लगाया जाएगा, न ही बराबर में रखा जाएगा। तिरंगे झंडे पर कुछ भी लिखा या छपा नहीं होना चाहिए।

शहर में निकाली तिरंगा यात्रा, भारत माता की जयकारों से गुंजा शहर

झंझर। मंगलवार को शहर में तिरंगा यात्रा निकाली गई। तिरंगा यात्रा को लेकर लोगों में गजब का उत्साह देखने को मिला। तिरंगा यात्रा का जगह जगह जोरदार स्वागत किया गया और लोगों ने भारत माता की जयकारे लगाए। भाजपा के राष्ट्रीय सचिव और प्रकाश धनखड़ ने तिरंगा यात्रा का शुभारंभ किया। इस दौरान अपने संबोधन में धनखड़ ने कहा कि देश की आजादी के 75वें पावन पर्व से प्रधानमंत्री नरेंद्र मोदी के आह्वान पर हर घर तिरंगा फहराने से देश भक्ति का नया जज्बा, जोश और नई जागृति पैदा हुई है। देश के हर क्षेत्र में युवा, पूर्व सैनिक, खिलाड़ी, युद्ध वीरंगानाएं महिलाएं तिरंगा यात्रा में पूरे जोश व उत्साह के साथ अपनी भागीदारी कर रहे हैं। इस देश भक्ति के नए जोश, जज्बे और नई जागृति को देश की अर्थव्यवस्था को मजबूत बनाने में लगाया है। हर भारतीय आजादी के पावन पर्व पर यह संकल्प लें कि उसे केवल स्वदेशी उत्पाद खरीदना है और उपयोग करना है। इस दौरान जिलाध्यक्ष विकास



झंझर। तिरंगा यात्रा में मौजूद जिय चेरमैन कप्तान सिंह बिरधाना व अन्य।

वाल्मीकि, जिय चेरमैन कप्तान बिरधाना, नय चेरमैन जिले सिंह सैनी, संजय कबलाना, मनीष बंसल, सुनीता चौहान, सोमवती जाखड़, केशव सिंगल सहित अन्य भी मौजूद रहे।

### खबर संक्षेप

#### स्वतंत्रता दिवस समारोह फाइनल रिहर्सल आज

झंझर। डीसी स्वप्निल रविंद्र पाटिल ने बताया कि जिला स्तरीय स्वतंत्रता दिवस की समारोह की तैयारियां जोरों से की जा रही हैं। जिलास्तरीय स्वतंत्रता दिवस समारोह में राज्यसभा सदस्य रामचंद्र जांगड़ा मुख्यातिथि होंगे। उन्होंने बताया कि बुधवार को फाइनल रिहर्सल में स्वतंत्रता दिवस समारोह स्थल रोडवेज वर्कशॉप परिसर में सुबह 8.58 बजे आयोजित होगी। मुख्यातिथि के आगमन सहित तमाम आयोजनों की फाइनल रिहर्सल की जाएगी। सुबह नौ बजे राष्ट्रगान की धुन के साथ मुख्यातिथि द्वारा ध्वजारोहण करने की रिहर्सल होगी।

#### युवक का शव फंदे पर लटका मिला

बहादुरगढ़। गांव कानोंदा के फंदा लगाने से एक युवक की मौत हो गई। मानसिक परेशानी से तंग आकर यह कदम

उठाए जाने की बात सामने आई है। असल पृष्ठि जांच के बाद हो सकती है। मृतक की पहचान करीब 31 वर्षीय

विकास के रूप में हुई है। बीती रात को उसके फंदे पर लटका देखा गया। जब तक किसी की नजर पड़ी, देर हो चुकी थी। सूचना पाकर पुलिस मौके पर पहुंची और जांच शुरू की। मंगलवार को पोस्टमार्टम की कार्यवाही शुरू कराई गई।

#### एमआईई से पिकअप गाड़ी चोरी, केस दर्ज

बहादुरगढ़। एमआईई पार्ट-ए से गाड़ी चोरी हो गई। वाहन मालिक ने पुलिस को शिकायत दे दी है। यूपी के निवासी संदीप ने कहा है कि उसके पास बोलोरो पिकअप गाड़ी है। दस अगस्त की रात को उसने एमआईई पार्ट ए के सामने गली में गाड़ी खड़ी की थी। सोमवार की सुबह देखा तो नहीं मिली। अपने स्तर पर जांच की लेकिन कुछ पता नहीं चला। कोई अज्ञात शख्स चुरा ले गया है। वहीं, एमआईई चौकी पुलिस ने संदीप की शिकायत पर केस दर्ज कर जांच शुरू कर दी है।

### कार्यक्रम

यूनिटी इन डायवर्सिटी इंडक्शन प्रोग्राम 2.0 का आयोजन

## विद्यार्थियों के सपनों को हकीकत बना रहा संस्कारम् : डॉक्टर महिपाल

कार्यक्रम में राग-ऐ-कृष्णा नृत्य नाट्य आकर्षण का केंद्र रहा

हरिभूमि न्यूज | झंझर

संस्कारम् विश्वविद्यालय ने मंगलवार को नवागन्तुक विद्यार्थियों के सम्मान और स्वागत में यूनिटी इन डायवर्सिटी इंडक्शन प्रोग्राम 2.0 का आयोजन किया गया। कार्यक्रम में बतौर मुख्यातिथि उपस्थित गुरुग्राम के कामिश्नर आरसी बिधान ने दीप प्रज्वलित कर कार्यक्रम की शुरुआत की। कार्यक्रम में राग-ऐ-कृष्णा नृत्य-नाट्य आकर्षण का केंद्र रहा, जिसमें विद्यार्थियों ने अभिनय और नृत्य के माध्यम से भगवान श्रीकृष्ण की लीलाओं को जीवंत



झंझर। कार्यक्रम के दौरान एपल मैक-बुक लिए हुए विद्यार्थी, साथ में है मुख्यातिथि आरसी बिधान और चांसलर महिपाल।

किया। इस मौके पर सेंटर फॉर एक्सिलेंस इन रोबोटिक एंड आर्टिफिशियल इंटेलिजेंस का उद्घाटन किया गया, जो विद्यार्थियों को रोबोटिक्स और आर्टिफिशियल इंटेलिजेंस के क्षेत्र में अग्रणी शोध और नवाचार के अवसर प्रदान करेगा। इसके अलावा कार्यक्रम में संस्कारम् ह्यूमनॉइड रोबोट ने विद्यार्थियों को एपल मैक-बुक वितरित की। यह भारत में किसी विश्वविद्यालय द्वारा किया गया पहला प्रयास है। मुख्यातिथि आरसी बिधान ने अपने संबोधन में कहा कि

संस्कारम् विश्वविद्यालय ने अपनी यात्रा एक छोटे से पौधे के रूप में संस्कारम् स्कूल खातीवास से शुरू की थी, लेकिन आज यह एक विशाल वटवृक्ष बन चुका है, जो ज्ञान, संस्कृति और तकनीक की छाया पूरे देश में फैला रहा है। इतने

## शक और झगड़े के चलते पांच माह पहले हुई शादी का खौफनाक अंत

# घरेलू झगड़े में नवविवाहिता की पति ने कर दी गला दबाकर हत्या

सोमवार की रात किसी बात को लेकर दोनों में हुआ था झगड़ा

हरिभूमि न्यूज | बहादुरगढ़

सराय औरंगाबाद स्थित बीपीएल फ्लैट में सोमवार की देर रात एक महिला की उसके ही पति ने गला दबाकर हत्या कर दी। हत्या के बाद आरोपी ने खुद पुलिस को सूचना दी। घरेलू झगड़े के चलते यह वारदात हुई है। सेक्टर-6 थाना पुलिस ने आरोपी को गिरफ्तार कर लिया है। आरोपी के खिलाफ संबंधित धाराओं के तहत केस दर्ज हुआ है। मंगलवार को शव के पोस्टमार्टम की कार्यवाही शुरू कराई गई। मृतका की पहचान 29 वर्षीय अनुपम के रूप में हुई है। वह उत्तर प्रदेश मूल की थी और करीब पांच महीने पहले उसकी शादी अनुभव से हुई थी। अनुभव भी मूल रूप से



मृतका अनुपम का फाइल फोटो।

मृतका अनुपम (29) के रूप में हुई पहचान है। उप मूल की थी और करीब पांच महीने पहले उसकी शादी अनुभव से हुई थी

यूपी के सुल्तानपुर का रहने वाला है और फिलहाल उसका परिवार लंबे समय से बहादुरगढ़ के किला मोहल्ला में रहता है। शादी के बाद से ही दंपति में अनबन चल रही थी। अभी कुछ दिन पहले ही दोनों, परिवार से अलग होकर सराय औरंगाबाद के बीपीएल फ्लैट में

रहने लगे थे। चर्चा है कि अनुपम को अपने पति के चरित्र पर शक था, इसी वजह से दोनों में अक्सर विवाद होता था। सोमवार की रात को किसी बात को लेकर दोनों के बीच फिर से झगड़ा हुआ। गुस्से में आकर अनुभव ने अनुपम का गला दबाकर उसकी हत्या कर दी।



बहादुरगढ़। पुलिस की गिरफ्त में आरोपी।

वारदात के बाद उसने खुद पुलिस को फोन कर घटना की जानकारी दी। सूचना मिलने पर सेक्टर-6 थाना पुलिस, ग्राम सरपंच और एफएसएल टीम मौके पर पहुंची। शव को बहादुरगढ़ के नागरिक अस्पताल के शवाह में रखवाया गया। पुलिस ने मौके से ही आरोपी

को गिरफ्तार कर लिया। थाना प्रभारी दीपक ने बताया कि सूचना मिलते ही मौके पर पहुंच गए थे। प्रारंभिक तौर पर यह मामला घरेलू कलह और शक के कारण हुई हत्या का लग रहा है। आरोपी के खिलाफ हत्या का मामला दर्ज कर तपतीश जारी है।

### स्पेशल अभियान- 1238 वाहनों की जांच

## शराब पीकर वाहन चलाने वाले 45 चालकों के काटे चालान

हरिभूमि न्यूज | झंझर

जिला पुलिस द्वारा इंक एंड ड्राइव का स्पेशल अभियान चलाया गया। जिसके तहत जिला पुलिस की विभिन्न टीमों ने जगह-जगह पर नाकाबंदी कर 1238 वाहन चालकों को चेक किया और नशे का सेवन करके वाहन चलाने वाले 45 वाहन चालकों के चालान किए गए। पुलिस आयुक्त डॉक्टर राजश्री सिंह ने बताया कि जिला पुलिस द्वारा लगातार यातायात के नियमों की पालना करने के लिए जागरूकता अभियान चलाकर लोगों को जागरूक किया जा रहा है। पुलिस का उद्देश्य सड़कों पर कानून-व्यवस्था बनाए रखना और सड़क हादसों को रोकना है। शराब पीकर गाड़ी चलाना सड़क दुर्घटनाओं की बड़ी वजह



झंझर। वाहन चालक की एल्कोहल मीटर से जांच करते हुए पुलिसकर्मी।

बनता है और यह मोटर वाहन अधिनियम, 1988 की धारा 185 के तहत दंडनीय अपराध है। उन्होंने कहा कि यातायात नियमों की अवहेलना करने वाले वाहन चालकों के चालान किए जाएंगे।

### नशे में वाहन चलाने वालों पर कड़ी कार्यवाही

बहादुरगढ़। स्थानीय पुलिस ने सोमवार की रात विशेष अभियान चलाकर शराब पीकर वाहन चलाने वालों पर शिकंसा कसा। यह कार्यवाही एसीपी दिनेश कुमार के नेतृत्व में की गई। यातायात थाना प्रबंधक महेश कुमार की टीम ने 9 वाहन चालकों के चालान किए। एक बाइक व एक तिपहिया वाहन को जब्त किया। ब्लड अल्कोहल की जांच बीथेलाइजर से की गई, जिसमें 100 एमएल रक्त में 30 एमजी से अधिक अल्कोहल पाए जाने पर चालकों को दोषी मानते हुए कार्यवाही की गई। लाइफगार्ड थाना प्रभारी सुनील कुमार, एसआई नरेंद्र कुमार और एसआई सुरेंद्र कुमार ने नाहरा-नाहरी रोड पर देर रात तक चेकिंग अभियान चलाया। आरएसओ सदस्य सतीश शर्मा ने लोगों से नशा न करने की अपील की।

## 23 साल से फरार दो हत्यारोपी गिरफ्तार

मजदूरी के रुपयों को लेकर हुए विवाद में आसौदा में 2002 में हुई थी आजाद की हत्या

हरिभूमि न्यूज | बहादुरगढ़

करीब 23 साल से फरार चल रहे दो हत्यारोपियों को स्पेशल स्टाफ झंझर और आसौदा थाने की संयुक्त टीम ने बिहार से गिरफ्तार कर लिया। दोनों पर 5-5 हजार रुपये का इनाम था। इनकी गिरफ्तारी के साथ ही जुलाई 2002 का सनसनीखेज हत्या का मामला सुलझ गया है।

दरअसल, जुलाई 2002 में बिहार मूल के आजाद और उसका भाई महम्मद आरिफ आसौदा गांव में चिनाई मिर्छी का काम करते थे। आजाद के कमरे में उसके गांव के ही मन्नु और नजीर भी रहते और मजदूरी करते थे। एक दिन मजदूरी के पैसों को लेकर उनमें विवाद बढ़ा



बहादुरगढ़। पुलिस की गिरफ्त में आरोपी।

और आजाद की गला रेतकर हत्या कर दी गई। शव गली में मिला, जबकि कमरे में चारपाई पर खून बिखरा था। वारदात के बाद आरोपी मन्नु और नजीर फरार हो गए। 21 जुलाई 2002 को आरिफ की

पिछले साल वर्ष 2024 में झंझर पुलिस कमिश्नर ने दोनों पर इनाम घोषित किया। डीसीपी फ़ाइल जसलीन कौर ने जांच स्पेशल स्टाफ को सौंपी। सब इंस्पेक्टर राजेश कुमार के नेतृत्व में टीम ने खुफिया तंत्र और लगातार निगरानी के जरिये पहले नजीर को उसके गांव से पकड़ा और उसकी निशानदेही पर मानवीर उर्फ मन्नु निवासी भमेट, जिला पूर्णिया बिहार को भी गिरफ्तार किया। आरोपियों को अदालत में पेश कर न्यायिक हिरासत में भेजा गया है। पुलिस कमिश्नर डॉ. राजश्री सिंह ने कहा कि यह केस साबित करता है कि आरोपी चाहे कितना भी चालाक हो, कानून के लंबे हाथों से बच नहीं सकता।

## एशियाई चैंपियनशिप में जिले के मुक्केबाज जीते, दिखाया दम

हरिभूमि न्यूज | झंझर

बैंकॉक में 31 जुलाई से 11 अगस्त तक आयोजित अंडर-19 यूथ पुरुष एशियाई चैंपियनशिप में जिले के मुक्केबाजों का प्रदर्शन शानदार रहा। कोच हितेश देशवाल ने बताया कि उनके तीन खिलाड़ियों ने देश के लिए पदक जीतकर जिले का गौरव बढ़ाया है।

चैंपियनशिप के दौरान जहां मौसम सुहावने में 65 किलोग्राम भार वर्ग में और हेमंत सांगवान ने 90 किलोग्राम भार वर्ग में सिल्वर मेडल जीता वहीं गौरव कादियान ने 85 किलोग्राम भार वर्ग में खेलेते हुए



झंझर। कोच हितेश देशवाल के साथ उपस्थित प्रतिभागी खिलाड़ी।

ब्रांज मेडल हासिल किया। उन्होंने होनहार खिलाड़ियों को बधाई देते हुए उनके उज्वल भविष्य की कामना की।

## फर्स्ट डे फर्स्ट शो देखने के लिए दर्शकों की लगी होड़

मुंबई। साउथ सुपरस्टार रजनीकांत की फिल्म कुली को लेकर फैंस का क्रेज दिखने लगा है। फिल्म का फर्स्ट डे फर्स्ट शो देखने के लिए दर्शकों की होड़ लग गई है। टिकट आउट ऑफ स्टॉक हो रहे हैं और ब्लैक मार्केट में इनकी कीमत आसमान छू रही है। बताया जा रहा है कि पहले शो का टिकट प्राइस 4500 रुपए तक पहुंच

चुका है। रजनीकांत के कई फैंस जिन्हें टिकट नहीं मिल पाया और मायूस हैं। फिल्म कुली ने रिलीज के पहले ही धमाल मचा दिया है। एडवांस बुकिंग में ही 200 करोड़ का प्रॉफिट होने की खबरें आ रही हैं। इस बीच तमिलनाडु से लेकर इंटर्नेशनल मार्केट तक थिएटरर्स में उनकी फिल्म कुली देखने की धूम मची है।



## हॉलीवुड मसाला

### दुनिया का सबसे मनहूस गाना

लॉस एंजिल्स। साल 1933 में रेजिनो सेरेस नाम के एक संगीतकार ने 'वल्गुमी सॅडे' गाना लिखा, जिसके दुःखद बोलों के कारण कई लोगों ने आत्महत्या कर ली, जिससे इसे 'हंगेरियन सुसाइड रॉलिंग' कहा गया। गाने पर बैन लगा, लेकिन 2003 में हटा दिया गया। रेजिनो सेरेस ने यह गाना तब लिखा था जब उनकी प्रेमिका उन्हें छोड़कर चली गई थी और इसके बोल इतने दुःखद थे कि जिसने भी इसे सुना, वह बहुत दुखी हुआ। कहा जाता है कि यह गाना इतना हृदय विदारक था कि कुछ लोगों ने इसे सुनने के बाद आत्महत्या तक कर ली थी।



## लाइफ Style

## भूमि

### बिकिनी में दिए सिजलिंग पोज

एजेसी मुंबई


बॉलीवुड एक्ट्रेस भूमि पेडनेकर ने मंगलवार को सोशल मीडिया पर गोवा से बिकिनी में अपनी शानदार और बोल्ड तस्वीरें शेयर कर सोशल मीडिया पर तहलका मचा दिया है। उनकी ये तस्वीरें गोवा वेकेशन के दौरान की हैं। भूमि की इन तस्वीरों पर फैंस जमकर प्यार बरसा रहे हैं।

इस लेटेस्ट पोस्ट की शुरुआत में भूमि पूल के किनारे नोली बिकिनी में नजर आ रही हैं। इन शानदार तस्वीरों के साथ भूमि ने कैप्शन में लिखा, "वीकेड की छुट्टी। प्रकृति, खाना और मैं।" यह कॉम्बिनेशन वाकई लाजवाब है। पहली तस्वीर में भूमि कर्वा फिगर और प्यारी मुस्कान में बेहद खूबसूरत दिखाई दे रही हैं। एक और तस्वीर में वह हरे-भरे पेड़-पौधों के बीच टाइट-फिटिंग ड्रेस में अपने कर्ब्स फ्लॉन्ट करती नजर आ रही हैं। उनके खुले बाल और हल्का मेकअप धूप की रोशनी उनकी खूबसूरती में चार चांद लगा रही है। एक तस्वीर में भूमि हंसते हुए पकोड़ा पकड़ते नजर आ रही हैं।

दूसरी तस्वीरों में वह कभी कैमरे से आंखें मिलाकर बोल्ड लुक देती हैं, तो कभी किताब पढ़ते हुए प्रकृति का आनंद लेती नजर आ रही हैं। भूमि की इस लाजवाब पोस्ट पर कई फैंस ने कमेंट कर अपनी राय पेश की है। एक फैन ने लिखा, 'जीवन भर चाय और पकोड़े', एक और फैन ने लिखा, 'बरसात का मौसम', तो वहीं कई फैंस ने भूमि की इन तस्वीरों पर फायर और दिल वाले इमोजी शेयर किए हैं। भूमि पेडनेकर ने यश राज फिल्म्स में सहायक कास्टिंग निदेशक के रूप में अपना करियर शुरू किया।

## सिद्धार्थ-जान्हवी में दिखी जबरदस्त केमिस्ट्री

मुंबई। सिद्धार्थ मल्होत्रा और जान्हवी कपूर की रोमांटिक फिल्म परम सुंदरी का ट्रेलर मंगलवार को रिलीज हो गया है। ट्रेलर में सिद्धार्थ और जान्हवी के बीच जबरदस्त केमिस्ट्री देखने को मिली है। ट्रेलर में रोमांस के साथ कॉमेडी और ड्रामा की भी झलक देखने को मिली है। ट्रेलर की शुरुआत सिद्धार्थ और जान्हवी के चर्च में बातें करने से होती है। जहां दोनों एक-दूसरे उनके पास्ट के बारे में पूछते हैं। फिल्म में सिद्धार्थ परम के किरदार में हैं, जो दिल्ली का रहने वाला है। जबकि जान्हवी कपूर के किरदार का नाम सुंदरी है, जो केरल की रहने वाली है। ट्रेलर में केरल की खूबसूरती देखने को मिली है। कुछ एक सीन में सिनेमैटोग्राफी काफी खूबसूरत मालूम पड़ती है। 2 मिनट 40 सेकंड के इस ट्रेलर में जान्हवी और सिद्धार्थ के बीच एक अच्छी केमिस्ट्री देखने को मिली है।



## जॉली एलएलबी-3 का टीजर रिलीज...

मुंबई। अक्षय कुमार और अरशद वारसी की फिल्म जॉली एलएलबी 3 का टीजर मंगलवार को रिलीज हो गया है। इस बार फिल्म में दोनों जॉली नजर आएंगे और एक-दूसरे का मुकाबला करते दिखेंगे। टीजर काफी मजेदार लग रहा है। जिसमें अरशद वारसी और अक्षय कुमार के अलावा सौरभ शुक्ला भी नजर आए हैं। 1 मिनट 30 सेकंड के इस टीजर की शुरुआत केस की सुनवाई के अनाउंस के साथ होती है। जिसमें जगदीश त्यागी उर्फ जॉली प्रॉम मेरठ यानी अरशद वारसी का नाम पुकारा जाता है। इसके बाद अरशद वारसी स्कूटर पर सवार और फिर कोर्ट में दिखाई देते हैं। फिर एंट्री होती है एक बार फिर जज के किरदार में नजर आने वाले सौरभ शुक्ला की। इसके बाद डिफेंस के वकील के रूप में एंट्री होती है जगदीश मिश्रा उर्फ जॉली प्रॉम लखनऊ यानी अक्षय कुमार की।

## कैंप रॉक की स्टार जोड़ी जो और डेमी फिर साथ

लॉस एंजिल्स। अमेरिकन पॉप बैंड जॉनस बर्दर्स के 20 साल पूरे होने की खुशी में 'जॉनस 20: वॉल्टेज फ्रॉम योर होमटाउन टूर' का आयोजन किया जा रहा है। अमेरिका में हो रहे इस टूर के पहले ही शो ने फैंस को जबरदस्त सरप्राइज दिया। न्यू जर्सी के मेटलाइफ स्टेडियम में हुए इस कार्यक्रम में जो जॉनस की पूर्व प्रेमिका और फेमस सिंगर डेमी लोवाटो की एंट्री ने सभी को चौंका दिया। ये वो ही जोड़ी है जिसने साल 2008 की डिज्नी फिल्म कैंप रॉक में साथ काम किया था और अब वहाँ बाद एक ही मंच पर साथ नजर आईं। इस स्पेशल परफॉर्मेंस में डेमी और जो ने गॉट फाइंड यू, दिस इज नो, वुडनट वेज अ थिंग जैसे क्लासिक गाने गाकर न सिर्फ मंच पर जादू बिखेरा, बल्कि दर्शकों को भी भावुक कर दिया।



## टीवी मसाला



## कर्नल सोफिया ने बताया क्यों करना पड़ा ऑपरेशन सिंदूर

नई दिल्ली। कौन बनेगा करोड़पति सीजन 17 के साथ धमाकेदार वापसी कर चुका है। इंडिपेंडेंस स्पेशल एपिसोड में ऑपरेशन सिंदूर की हीरो कर्नल सोफिया कुरेशी, विंग कमांडर व्योमिका सिंह और कमांडर प्रेरणा देवस्थली होगी। एपिसोड का प्रोमो आ चुका है। चैनल ने जो वीडियो शेयर किया है उसमें कर्नल सोफिया कुरेशी बताती हैं कि पाकिस्तान के खिलाफ ऑपरेशन सिंदूर क्यों करना पड़ा। विलप दे रहा है कि कर्नल सोफिया कुरेशी बोलती हैं, 'पाकिस्तान ये करता चला जा रहा है तो जवाब देना बनता था सर। इसलिए ऑपरेशन सिंदूर प्लान किया गया। इसके बाद कर्नल सोफिया कुरेशी, विंग कमांडर व्योमिका सिंह और कमांडर प्रेरणा देवस्थली अपना परिचय देती हैं और बताती हैं कि वे तीनों के स्वतंत्रता दिवस स्पेशल एपिसोड में आएंगी। उनकी एंट्री दिखाई देती है इसमें अमिताभ बच्चन भारत माता की जय का नारा लगाते हैं। उनके साथ दर्शक भी जोश में दिखाई देते हैं। केबीसी 17 सीजन की शुरुआत 11 अगस्त को हो चुकी है। शो को फिर से अमिताभ बच्चन होस्ट कर रहे हैं। अब फास्टस्ट फिगर फर्स्ट राउंड 2 लोग जीतेंगे। फिर उनको आपस में कॉम्पिट करना होगा। जो जीतेगा वहीं हॉटस्टार पर बैठेगा।

## कपिल ने खींची उदित नारायण की टांग

नई दिल्ली। कपिल शर्मा के शो द ग्रेट इंडियन कपिल शो में उदित नारायण समेत कई सिंगर्स बतौर गेस्ट बनकर आए। इस दौरान सभी ने कपिल के साथ खूब मस्ती की और वहीं उदित नारायण के फेज को किस करने वाले इंडिपेंडेंस पर भी मजाक बनाया। अब अपकमिंग एपिसोड में म्यूजिक इंडस्ट्री के कई पॉपुलर सिंगर्स आने वाले हैं, जिसमें विशाल ददलानी, शेखर रचजियानी, शान और नीति मोहन शामिल हैं। सभी साथ में स्वतंत्रता दिवस सेलिब्रेट करेंगे। इस दौरान कपिल, उदित नारायण के किस वाले किस्से पर भी बात करते हैं। दरअसल, शो में शान अपनी जर्नी के बारे में बात करते हैं विशाल के साथ क्योंकि दोनों ने साथ में डेब्यू किया था। वहीं फिर कंकू शारदा, कृष्णा अभिषेक और सुनील गोवर की परफॉर्मेंस सबको हंस देती है। कपिल फिर उदित के फेज को किस करने वाले किस्से पर उनकी टांग खींचते हैं। कपिल बोलते हैं, 'शान भाई और उदित सर दोनों हंसते-हंसते गते हैं।

## काजोल-टिंकल के शो में मेहमान बनकर आएंगे सलमान और आमिर

मुंबई। काजोल और टिंकल खन्ना साथ में मिलकर शो लेकर आ रहे हैं 'टू मच विद काजोल और टिंकल'। इस शो की गेस्ट लिस्ट को लेकर अब तक कोई जानकारी तो नहीं आई थी, लेकिन अब खबर आ रही है कि इस शो में बॉलीवुड के 2 बड़े स्टार्स आने वाले हैं और वो हैं सलमान खान-आमिर खान। सलमान और आमिर सेट पर मौजूद थे और दोनों ने एपिसोड की शूटिंग की। हालांकि, इस बारे में शो के मेकर्स की तरफ से कोई ऑफिशियल कमेंट नहीं आया है। बता दें कि सलमान और आमिर ने साथ में कल्ट क्लासिक फिल्म दी है और वो है अंदाज अपना अपना जो साल 1994 में रिलीज हुई थी। वहीं, शो टू मच विद काजोल और टिंकल की बात करें तो यह शो काफी कैडिड और बोल्ड होने वाला है। रिपोर्ट्स आई थीं कि शाहरुख, सलमान, आमिर, अजय देवगन, अक्षय कुमार गेस्ट बनकर आएंगे। काजोल और टिंकल के ह्यूमर की बात करें तो दोनों हमेशा बेबाकी से बात करते हैं। दोनों काफी बातें करती हैं। जब शो की अनाउंसमेंट हुई थी तब अक्षय ने लिखा था, पहले ही डर गया हूँ दोनों के साथ देखकर पोस्टर में, शो में पता नहीं क्या हंगामा होगा। वहीं अजय ने लिखा था, गेस्ट लोग, हमेशा स्ट्रॉना रहना।



## बॉलीवुड के सबसे दमदार कैमियो रोल, थिएटर्स में जमकर बजीं सीटियां और तालियां...

मुंबई। श्रुतिक रोशन और जुनियर एनटीआर की फिल्म वॉर-2 कैमियो अपीयरेंस की वजह से सुर्खियों में है। अगर प्लेसमेंट सही हो तो, गेस्ट अपीयरेंस फिल्म को जबरदस्त बूस्ट दे जाते हैं। पठान में सलमान खान : फिल्म पठान में सलमान खान के कैमियो ने इस मूवी को बॉक्स ऑफिस पर जबरदस्त बूस्ट दिया था। शाहरुख खान लंबे वक्त बाद एक्शन मूवी में लौटे थे, और टाइगर के किरदार में सलमान खान की एंट्री ने माहौल जमा दिया था। टाइगर-3 में शाहरुख खान : क्योंकि वीआरएफ ने प्यारवर्क्स में सलमान खान



(टाइगर) के साथ शाहरुख खान (पठान) को जोड़ दिया था, इसलिए जब सलमान की टाइगर-3 आई, तो इसमें शाहरुख खान पठान के किरदार में नजर आए। सिंबा में अजय देवगन : रणवीर सिंह ने जब कॉप यूनिवर्स में बतौर सिंबा एंट्री ली, तो इस मूवी में अजय देवगन का दमदार कैमियो हिट हो गया। अजय देवगन की एंट्री पर फिल्म में खूब तालियां पड़ी थीं। पीके मूवी में रणवीर सिंह : फिल्म पीके में

रणवीर सिंह का कैमियो रोल था। फिल्म के आखिर में जब वह आमिर खान के साथ नजर आए तो लोगों का एक्साइटमेंट लेवल पीक पर पहुंच गया। ये जवानी है दैवानी में माधुरी दीक्षित : रणवीर सिंह और दीपिका पादुकोण की फिल्म ये जवानी है दैवानी में माधुरी दीक्षित का कैमियो थिएटर्स में तालियां पड़वाने के लिए काफी था। फिल्म को इससे बॉक्स ऑफिस पर भी फायदा मिला। डॉन-2 में श्रुतिक रोशन : फिल्म डॉन में श्रुतिक रोशन का डॉन के अवतार में नजर आना सिनेमाघरों में तालियां पड़वाने के लिए काफी था। जब मार्क के पीछे श्रुतिक रोशन नजर आते हैं तो यह सीन लोगों को काफी सरप्राइजिंग लगा था। इंग्लिश विलिंग में अमिताभ बच्चन : दिवंगत एक्ट्रेस श्रद्धेया की फिल्म इंग्लिश विलिंग में जब अचानक अमिताभ बच्चन की एंट्री हुई तो यह काफी सुकून देने वाला सीन था, जो दर्शकों को काफी पसंद आया।

## अंधेरे में देख कांप जाएगी रूह, द ईकोज ऑफ सर्वाइवर्स कर देगी सोचने पर मजबूर धमाकेदार होगा ये हफ्ता, रिलीज होंगे 9 फिल्में-सीरीज

मुंबई। हमेशा की तरह इस बार दर्शकों को इस हफ्ते फिल्मों और सीरीज के रिलीज का बेसबी से इंतजार है। इस बार भी नेटपिलव्स, सोनी लिव, जिओ हॉटस्टार, प्राइम वीडियो जैसे सोशल मीडिया प्लेटफॉर्म पर शानदार फिल्मों और सीरीज रिलीज होने वाली हैं।

**डॉग मैन** : डॉग मैन 2025 में रिलीज होने वाली एक अमेरिकी एनिमेटेड सुपरहीरो कॉमेडी फिल्म है, जो डेव पिल्लकी की बच्चों की ग्राफिक उपन्यास श्रृंखला पर आधारित है। यह शो की अनाउंसमेंट हुई फर्स्ट एपिक मूवी (2017) का रिपन-ऑफ और केप्टन अंडरपैट्स फिचबैज की दूसरी फिल्म है। इसे डीएमवर्स एनिमेशन ने प्रोड्यूस किया है।



**राटे जहां से अच्चा** : सारे जहां से अच्चा गौरव शुक्ला द्वारा निर्मित एक आगामी एक्शन थ्रिलर टेलीविजन सीरीज है। इस सीरीज को नेटपिलव्स पर स्ट्रीम किया जाएगा। प्रतीक गांधी, रानी हिंदुजा, सुहेल नैयर, कृतिका कामरा, तिलोत्तमा शोम, रजत कपूर और अनूप सोनी अभिनीत यह सीरीज नेटपिलव्स पर 13 अगस्त को रिलीज हो रही है।



**वॉट्सम लीप** : अगर टाइम टैलर और वॉट्सम फ्रिजिक्स वाले कॉन्सेप्ट की फिल्म में सीरीज पसंद है तो 14 अगस्त को नेटपिलव्स पर वॉट्सम लीप का नया सीजन आने जा रहा है।

**कोर्ट कचहरी** : पवन मल्होत्रा, आशीष वर्मा और पुनीत बत्रा अभिनीत, यह आगामी राजनीतिक ड्रामा सीरीज परम माथुर पर आधारित है। ये एक ऐसे युवक पर बनी है, जो अपने पिता की विरासत को आगे बढ़ाने और एक जर्जर जिला अदालत में वकालत करने के लिए मजबूर है, जहां सत्ता और पैसे के आगे कानून नतमस्तक है। इस सीरीज को महेश्वर ओटीटी प्लेटफॉर्म सोनी लिव पर 13 अगस्त 2025 को ऑनलाइन रिलीज होगी।

**लव इज ब्लाइंड** : लव इज ब्लाइंड का पहला सीजन को लोगों ने खूब पसंद किया। ऐसे में अब इसके दूसरे सीजन का दर्शकों को बेसबी से इंतजार था। ये सीरीज 13 अगस्त को रिलीज होगी।

**तेहरान** : तेहरान, अरुण गोपालन द्वारा निर्देशित एक एक्शन थ्रिलर फिल्म है। इसमें जॉन अब्राहम, नीरू बाजवा और मनुषी खिल्लर मुख्य भूमिका में हैं। यह फिल्म 2012 में इजराइली पर हुए हमलों पर आधारित है। तेहरान 14 अगस्त को जी5 पर रिलीज होगी।

**अंधेरा** : हॉरर और सुपरनेचुरल कहानियों में दिलचस्पी रखने वालों के लिए बिल्ट बाउट, करणवीर मल्होत्रा, प्राजक्ता कोली और सुरवीन चावला की नई वेब सीरीज 'अंधेरा' में बहुत कुछ है। आठ एपिसोड की इस सीरीज में खोफ का कूआं है। पुलिस की जांच है और हत्याएं हैं। अंधेरा 14 अगस्त को प्राइम वीडियो पर रिलीज होगी।

खबर संक्षेप



झज्जर। नागरिक अस्पताल के शवगृह में शव रखवाते हुए पुलिसकर्मी।

अकेहड़ी मदनपुर पंप हाऊस से मिला महिला का शव

झज्जर। क्षेत्र के गांव अकेहड़ी मदनपुर पंप हाऊस से एक महिला का शव बरामद हुआ है। सूचना मिलने पर पुलिस मौके पर पहुंची और कर्मचारियों की सहायता से शव को पानी से बाहर निकलवा कर उसे पोस्टमार्टम के लिए स्थानीय नागरिक अस्पताल पहुंचाया। महिला को शिनाख्त नहीं हो पाई। पुलिस द्वारा आगामी 72 घंटों के लिए शिनाख्त के लिए रखवाया गया था। मंगलवार को शव का पोस्टमार्टम कराया गया।

गड्डे में गिरे नदी को निकलवाया

बहादुरगढ़। शहर के वार्ड नंबर-1 में एक नदी गहरे गड्डे में गिर गया। सूचना मिलते ही पार्षद रजनीश मीनू मौके पर पहुंचे और क्रेन मंगाकर लोगों की सहायता से नदी को बाहर निकाला। उन्होंने बताया कि लावारिस गोवंश एक तरफ जहां लगातार हादसों का शिकार रहे हैं। वहीं दूसरी तरफ उनके कारण आमजन को जान भी खतरे में रहती है।

मारपीट मामले में दो आरोपी गिरफ्तार

बावला। पुलिस ने टांकड़ी गांव में जुलाई माह में हुई मारपीट मामले में दो आरोपियों को गिरफ्तार किया है। पुलिस ने पीड़ित पक्ष की शिकायत के आधार पर 22 जुलाई को विभिन्न धाराओं के तहत केस दर्ज किया था।

# इस्कॉन मंदिर में भव्य सांस्कृतिक महोत्सव संपन्न बच्चों ने श्रीकृष्ण के जीवन प्रसंगों पर आधारित नाटकों से दर्शकों का मन मोहा

लाइनपार में इस्कॉन मंदिर के बाहर फूड फॉर लाइफ कार्यक्रम की हुई शुरुआत

हरिभूमि न्यूज ॥ बहादुरगढ़

शहर के इस्कॉन मंदिर में मंगलवार को तीन दिवसीय भव्य सांस्कृतिक महोत्सव का समापन हो गया। इसमें बड़ी संख्या में श्रद्धालुओं ने भाग लिया। महोत्सव की शुरुआत वैदिक मंत्रोच्चार और कीर्तन के साथ हुई, जिसने पूरे परिसर को आध्यात्मिक माहौल से भर दिया। कार्यक्रम में शास्त्रीय नृत्य, भजन-कीर्तन, नाट्य प्रस्तुति और भक्ति संगीत की प्रस्तुतियां दी गईं। बच्चों और युवाओं ने भगवान श्रीकृष्ण के जीवन प्रसंगों पर आधारित नाटकों से दर्शकों का मन मोहा लिया। इसके अलावा, आध्यात्मिक प्रवचन और भजन संख्या ने उपस्थित लोगों को भक्ति और संस्कृति के संगम का अनुभव कराया। नित्यानंद आश्रय दास ने बताया कि इस आयोजन का उद्देश्य भारतीय संस्कृति, वैदिक परंपराओं और आध्यात्मिक मूल्यों को बढ़ावा देना है। महोत्सव में प्रसाद वितरण भी किया गया, जिसमें सभी श्रद्धालुओं ने प्रसाद ग्रहण किया।



बहादुरगढ़। कलचरल फेस्ट के दौरान सांस्कृतिक प्रस्तुतियां देते युवा।



फोटो: हरिभूमि

जन्माष्टमी पर देवी मंदिर में होगा कार्यक्रम

बहादुरगढ़। झज्जर रोड स्थित प्राचीन शक्तिपीठ देवी मंदिर (शनिधाम) में इस वर्ष भी भगवान बालकृष्ण का जन्मोत्सव धूमधाम से मनाया जाएगा। इस अवसर पर 16 अगस्त को मंदिर परिसर में रात आठ बजे से 12 बजे तक रंगारंग संगीत संख्या का आयोजन होगा। इस बारे में जानकारी देते हुए मंदिर संचालन समिति के सचिव विनय सिंघल ने कहा कि गायक राकेश व्यास और उनकी पार्टी प्राचीन श्री श्याम गुणगान मंडल के सदस्य अपनी मधुर स्वर लहरियों के माध्यम से प्रभु का गुणगान करेंगे। ठीक रात 12 बजे बालकृष्ण भगवान का पंचामृत से अभिषेक किया जाएगा और श्रद्धालुओं में माखन मिश्री का प्रसाद वितरित होगा।

सुरपति अच्युत दास ने बताया कि प्रतिदिन अस्पताल, स्कूलों, झुग्गी-झोपड़ियों और फैक्ट्रियों के पास प्रसाद (दाल-चावल इत्यादि) वितरित किया जाएगा। विक्रम महेश्वरी ने बताया कि कृष्ण प्रसादम के वितरण से सेवा और सहयोग की भावना बढ़ेगी। लोगों को कृष्ण भावनामृत के बारे में जानने का अवसर मिलेगा।



बहादुरगढ़। मंदिर के बाहर कृष्ण प्रसादम वितरण करते सेवादार। फोटो: हरिभूमि

शनिचरी अमावस्या पर होगा कार्यक्रम

बहादुरगढ़। झज्जर रोड स्थित देवी मंदिर, शनिधाम में 23 अगस्त को शनिचरी अमावस्या के अवसर पर भव्य धार्मिक कार्यक्रम का आयोजन किया जाएगा। कार्यक्रम का शुभारंभ सुबह नववाह गणेश पूजन व घट स्थापना के साथ होगा। इसके बाद महायज्ञ, पंचामृत अभिषेक और तैलाभिषेक किया जाएगा। संचालन समिति के सचिव विनय सिंघल ने बताया कि शाम के वक्त भगवान शनिदेव का पूजन से शिव्य श्रृंगार, नववाह शांति दीप दान और विशेष सहस्र व्रतिका आरती का आयोजन होगा। रात को आरती आचार्य नवरत्न पंत द्वारा संपन्न कराई जाएगी।

तिरंगा यात्रा निकाल कर ग्रामीणों में भरा जोश



झज्जर। शिक्षकों व विद्यार्थियों के साथ तिरंगा यात्रा का शुभारंभ करते हुए प्राचार्य डॉक्टर राजेंद्र। फोटो: हरिभूमि

झज्जर। पीएमश्री राजकीय वरिष्ठ माध्यमिक विद्यालय दादरी तोप में तिरंगा यात्रा का आयोजन किया गया। विद्यालय प्राचार्य डॉक्टर राजेंद्र ने शिक्षकों के साथ मिलकर एनएसएस स्वयंसेवकों एवं स्काउट-गाइड सदस्यों द्वारा निकाली गई तिरंगा यात्रा का शुभारंभ किया। यात्रा की अगुवाई एनएसएस प्रोग्राम ऑफिसर शालू और आशीष सिंह कादियान ने की। तिरंगा यात्रा के दौरान विद्यार्थियों और शिक्षकों ने देशभक्ति नारों व जोशीले गीतों के साथ हाथों में तिरंगा लेकर ग्रामीणों में जोश भरवाया। ग्रामवासियों ने भी यात्रा में उत्साहपूर्वक भाग लिया। इस मौके पर नरेश, सुनील, सीमा, सुनीता सहित अन्य भी उपस्थित रहे।

पौधरोपण के साथ दिया पर्यावरण संरक्षण का संदेश

झज्जर। राजकीय महाविद्यालय बिरोहड़ में एक पेड़ मां के नाम अभियान के अंतर्गत पौधरोपण किया गया। कार्यक्रम में राष्ट्रीय सेवा योजना इकाई एक व दो, यूथ रेड क्रॉस क्लब और नशा मुक्ति अभियान के सदस्यों ने भाग लिया। प्राचार्य डॉक्टर दलबीर सिंह हुड्डा व प्रशासनिक अधिकारी डॉक्टर सुरेंद्र सिंह के मार्गदर्शन में विद्यार्थियों ने शिक्षकों ने महाविद्यालय परिसर में नीम, जामुन, करी पत्ता, बरगद सहित विभिन्न प्रजातियों के पौधे रोपित किए। एनएसएस कार्यक्रम अधिकारी डॉक्टर शिवानी और डॉक्टर सबीन ने विद्यार्थियों को पौधों की देखभाल करने और स्वच्छ व हरित पर्यावरण अभियान में सक्रिय भागीदारी के लिए प्रेरित किया। इस मौके पर सहायक प्राध्यापक राजेश कुमार, ओमवीर, डॉक्टर नरेंद्र सिंह, मंजू कुमारी, डॉक्टर सीतू और प्रियंका सहित अन्य भी उपस्थित रहे।



झज्जर। शिक्षकों के साथ महाविद्यालय परिसर में पौधरोपण करते विद्यार्थी। फोटो: हरिभूमि

## पेंटिंग में काजल ने प्राप्त किया प्रथम स्थान



झज्जर। पेंटिंग प्रतियोगिता में कला का प्रदर्शन करते हुए छात्राएं। फोटो: हरिभूमि

हरिभूमि न्यूज ॥ झज्जर  
मंगलवार को गांव जहाजगढ़ में घर घर तिरंगा-हर घर स्वच्छता स्वतंत्रता का उत्सव कार्यक्रम के तहत पेंटिंग प्रतियोगिता का आयोजन किया गया। जिसमें कक्षा नौवीं की छात्रा काजल ने प्रथम स्थान, पारुल ने द्वितीय स्थान, तासु ने तृतीय स्थान प्राप्त किया। वहीं गांव वजीरपुर सरपंच नरेंद्र कुमार ने गांव की चौपाल पर चित्रकारी द्वारा ग्रामीणों को स्वच्छता बनाए रखने के लिए प्रेरित किया।



बहादुरगढ़। एंटी रैगिंग पोस्टर स्लोगन दिखाती छात्राएं। फोटो: हरिभूमि

एमडी कॉलेज ऑफ एजुकेशन में एंटी रैगिंग स्लोगन और पोस्टर बनाए  
बहादुरगढ़। मंगलवार को एमडी कॉलेज ऑफ एजुकेशन में एंटी रैगिंग स्लोगन और पोस्टर मेकिंग प्रतियोगिता का आयोजन किया गया। दूरअसल, कॉलेज में 12 से 18 अगस्त तक एंटी रैगिंग सप्ताह चलाया जा रहा है। स्लोगन प्रतियोगिता में नदिनी प्रथम और संजू द्वितीय स्थान पर रही। पोस्टर मेकिंग में आशा प्रथम और पायल द्वितीय स्थान पर रही। एंटी रैगिंग सप्ताह की शुरुआत में कॉलेज प्रधानाचार्य डॉ. सुरबाला पैकरे ने छात्रों को रैगिंग की गम्भीरता, इससे जुड़े कानूनी प्रावधान व नैतिक दायित्वों के बारे में जानकारी दी। उन्होंने बताया कि रैगिंग के दौरान वरिष्ठ छात्र आमतौर पर कॉलेज के छात्रों को मानसिक व शारीरिक रूप से परेशान करते हैं। यह उत्पीड़न, मजाक-मस्ती या अपमानजनक व्यवहार के रूप में हो सकता है। कॉलेज संस्थापक रामनिवास छिल्लर, चेयरमैन एडवोकेट प्रवीण छिल्लर, डॉ सीमा छिल्लर, डॉ पूनम चौधरी ने भी छात्रों से रैगिंग से दूर रहने का आह्वान किया।



झज्जर। रंग-बिरंगी मटकियों के साथ प्रतिभागी छात्राएं। फोटो: हरिभूमि

छात्राओं ने रंग-बिरंगी मटकी सजाते हुए दिखाई प्रतिभा  
झज्जर। इंडो अमेरिकन स्कूल में मंगलवार को मटकी सजाओ प्रतियोगिता का आयोजन किया गया। प्रतियोगिता में छात्राओं ने अपनी कल्पनाशक्ति और कला-कौशल का परिचय देते हुए रंग-बिरंगी व आकर्षक मटकियां बनाईं। प्रतियोगिता परिणामों में यूनैटी सदन की छात्रा प्रिंसी व निष् ने प्रथम स्थान हासिल किया जबकि पीस सदन की छात्रा गरिमा शर्मा व विशाखा द्वितीय तथा साक्षी और खुशख तृतीय रही। स्कूल निदेशक बिजेन्द्र कादियान ने कहा कि इस प्रकार की प्रतियोगिताएं विद्यार्थियों के आत्मविश्वास को बढ़ाती हैं। उन्होंने सभी विद्यार्थियों को प्रेरित करते हुए कहा कि हर विद्यार्थी को ऐसी गतिविधियों में भाग लेना चाहिए। प्रतियोगिता के विजेता विद्यार्थियों को स्कूल प्रबंधन की तरफ से पुरस्कार भी किया गया।



झज्जर। स्कूल प्रबंधन समिति सदस्यों के साथ विजेता खिलाड़ी।

खेलकूद प्रतियोगिताओं में एचआर ग्रीन फील्ड स्कूल के खिलाड़ियों ने जीते मेडल

झज्जर। राजीव गांधी स्टेडियम तलाव में आयोजित राज्य स्तरीय प्रतियोगिताओं में एचआर ग्रीन फील्ड स्कूल के खिलाड़ियों का प्रदर्शन शानदार रहा। प्राचार्य महेंद्र सिंह गुलिया ने बताया कि अंडर-17 आयु वर्ग में मितेश ने ट्रिपल जंप में गोल्ड मेडल तथा लंबी कूद में बाज मेडल जीता। पारस 100 मीटर रेस में तृतीय रहा। इसके अलावा 4 गुणा 400 रिले रेस में मितेश, वंश खत्री, दीपांशु, पारस तथा जितेश ने सिल्वर मेडल जीता। स्कूल पहुंचने पर निदेशक विकास धनखड़ ने विजेता खिलाड़ियों को बधाई देते हुए कोच विकेश ठाकुर, अवधेश, अमित कुमार व गिन्नी देवी की भी सराहना की।

**NOTICE**  
I, Preethi S/o Mr. Sunil Sehrawat, resident of H-10-151, Puna Dahan, Bawana, Delhi-110039 declare that I am a student of Swami Vivekanand Sarbani University, Meerut (U.P.), enrolled in the Bachelor of Computer Applications (BCA) program. On 19th July 2025, while traveling from Ghazabad to Delhi by train, I lost my original mark sheets of BCA - 1st Year, 2nd Year, and 3rd Year during the journey. The said mark sheets are very important for my academic and professional purposes, and despite all efforts, I have been unable to recover them. I have also issued a public notice informing the general public about the loss and requesting anyone who finds the documents to contact me. My contact number is 8285203070. I am enclosing this affidavit to formally declare the loss of my original mark sheets and to request the concerned authorities/university to issue me duplicate copies of the same. I am fully responsible for the correctness of the facts mentioned. I further affirm that if the said original documents are found I will immediately inform the concerned authority and will not misuse the same.

# एंटी रैगिंग विषय पर विभिन्न प्रतियोगिताएं आयोजित निबंध लेखन प्रतियोगिता में छात्रा पुष्प प्रथम

प्राचार्य डॉ. चित्रलेखा ने विजेता छात्राओं को प्रोत्साहित करते हुए उन्हें रैगिंग के खिलाफ खड़े होने के लिए प्रेरित किया

हरिभूमि न्यूज ॥ झज्जर

मंगलवार को महाराजा अग्रसेन महिला महाविद्यालय में एंटी रैगिंग दिवस मनाया गया। महाविद्यालय के एंटी रैगिंग प्रकोष्ठ की ओर से छात्राओं में जागरूकता फैलाने के लिए निबंध लेखन, नारा लेखन और पोस्टर निर्माण जैसी प्रतियोगिताओं का आयोजन किया



झज्जर। महाविद्यालय स्टाफ सदस्यों के साथ उपस्थित प्रतिभागी छात्राएं। फोटो: हरिभूमि

नीलम व डॉक्टर अनुपमा यादव ने निर्भाई जबकि संचालन डॉक्टर तितिक्षा रोहिरेला द्वारा किया गया। प्रतियोगिता परिणामों में निबंध लेखन प्रतियोगिता में बीए तृतीय वर्ष की छात्रा पुष्प प्रथम, बीए प्रथम वर्ष की रितिका द्वितीय और राधा शर्मा तृतीय रही। नारा लेखन में गायत्री घोष ने पहला व नेहा ने दूसरा स्थान हासिल किया। पोस्टर निर्माण प्रतियोगिता में साक्षी पहले व मोहिनी दूसरे स्थान पर रही। प्राचार्य डॉक्टर चित्रलेखा ने विजेता छात्राओं को प्रोत्साहित करते हुए उन्हें रैगिंग के खिलाफ खड़े होने के लिए प्रेरित किया।

प्रतियोगिता में निर्णायक की भूमिका डॉक्टर अनू बरबड़, डॉक्टर सोनिया गोयल, डॉक्टर

खबर संक्षेप

ई-रिविवा से बैट्री निकाल ले गए चोर, मामला दर्ज

झज्जर। देशवाल कॉम्प्लेक्स में अपनी ई-रिक्शा खड़ी करके लंच करने गए चालक को ई-रिक्शा से बैट्री चोरी होने की वारदात को अंजाम दिया गया। ई-रिक्शा चालक संजय कुमार ने बताया कि उसका घर देशवाल कॉम्प्लेक्स में ही है। जब वह दोपहर करीब ढाई बजे अपने घर पर खाना खाने के लिए गया था और उसने अपनी ई-रिक्शा घर के नजदीक लगते चौक में खड़ी थी। जब वह खाना खाकर बाहर आया तो उसकी रिक्शा से एक बैट्री चोरी हो चुकी थी।

जिले में नशे के खिलाफ सामूहिक कार्यक्रम आज

झज्जर। डीसी स्वप्निल रविंद्र पाटिल बताया कि बुधवार को नशा मुक्त भारत अभियान के तहत जिले में नशे के खिलाफ सामूहिक शपथ दिलाई जाएगी। जिला के सभी सरकारी कार्यालयों में सामूहिक शपथ के कार्यक्रम आयोजित होंगे। इसके अलावा जिला स्तर पर जिला सभागार में नशे के खिलाफ सामूहिक शपथ का आयोजन होगा। जिसमें सभी अधिकारी व कर्मचारी शामिल होंगे। अधिकारिता मंत्रालय द्वारा नशा मुक्त भारत अभियान की पांचवीं वर्षगांठ के अवसर पर जिला के सभी शिक्षण संस्थानों में नशीली दवाओं के दुरुपयोग के खिलाफ बुधवार सामूहिक प्रतिज्ञा दिलाई जाएगी।

# वेतन रुकने पर सिंचाई विभाग के जेई हड़ताल पर, दो की सैलरी रुकी

## जूनियर इंजिनियर्स की हड़ताल से जलनिकासी कार्य प्रभावित होने के आसार



बहादुरगढ़। सिंचाई विभाग के एसई कार्यालय में हड़ताल पर बैठे जेई।

हरिभूमि न्यूज़ ▶▶ बहादुरगढ़

डिप्लोमा इंजिनियर्स एसोसिएशन झज्जर जून के जूनियर इंजिनियर्स ने हड़ताल शुरू कर दी है। विभाग के दो जेई दो महीने का वेतन रोकने के विरोध में हड़ताल पर गए हैं।

दरअसल, विभाग में तैनात जेई विजय और प्रवीन की जून और जुलाई महीने की सैलरी नहीं मिली है। इसको लेकर एसोसिएशन और विभाग के एसई के बीच बातचीत

भी हुई थी। डिप्लोमा इंजिनियर्स एसोसिएशन ने 8 अगस्त को झज्जर वाटर सर्कल के एसई को पत्र लिखकर सोमवार तक वेतन दिलाने की मांग की थी। ऐसा ना होने की सूत्र में पैन डाउन स्ट्राइक की चेतावनी भी दी थी। लेकिन बावजूद इसके दोनों जूनियर इंजिनियर्स का वेतन जारी नहीं किया गया। मजबूरन जिले के करीब 50 जेई हड़ताल पर चले गए हैं। उनका कहना है कि बरसात

विभाग के एसईओ ने वेतन पत्र पूरे महीने का बनाकर भेजा था, लेकिन पीआईएस डेटा में उनका दोनों महीनों में एक एक दिन का वेतन काटा हुआ दिखाया जा रहा है।

और जलभराव से निपटने में वे सब पूरी तन्मयता से लगे हुए थे। जेई

विजय कुमार ने बताया कि उनकी बहादुरगढ़ हैडक्वार्टर में पोस्टिंग है, वे हर रोज ड्यूटी पर आते हैं और पूरा काम भी करते हैं, लेकिन उनकी तनखावा जारी नहीं की जा रही। मानसिक प्रताड़ना भी हो रही है। एक जेई से काम छीनकर दूसरे जेई को मनमर्जी से अलॉट कर दिया जाता है। वे अपना काम समय पर नियमों के तहत करते हैं। बावजूद इसके उन्हें प्रताड़ित किया जा रहा है। विभाग के एसईओ ने वेतन पत्र पूरे महीने का बनाकर

भेजा था, लेकिन पीआईएस डेटा में उनका दोनों महीनों में एक एक दिन का वेतन काटा हुआ दिखाया जा रहा है।

### रवैया सुधारने की मांग

हड़ताली जूनियर इंजिनियर्स ने मैकेनिकल विंग की एक्सईएन को अपना रवैया सुधारने और जूनियर इंजिनियर्स का वेतन जारी करने की मांग की है। मांगें पूरी ना होने तक हड़ताल जारी रहने की चेतावनी भी दी गई है।



झज्जर। कार्यक्रम का सीधा प्रसारण देखते हुए विद्यार्थी। फोटो: हरिभूमि

## विद्यार्थियों को यातायात नियमों के प्रति किया गया जागरूक

हरिभूमि न्यूज़ ▶▶ झज्जर

आरईडी स्कूल में मंगलवार को नौवीं से बारहवीं कक्षा तक के विद्यार्थियों के लिए सेंट्रल एकेडमी फॉर पुलिस ट्रेनिंग भोपाल द्वारा आयोजित स्टूडेंट आउटरीच प्रोग्राम का सीधा प्रसारण दिखाया गया। यातायात नियमों के प्रति जागरूकता विषय पर आयोजित इस कार्यक्रम में विशेष वक्ताओं ने सड़क सुरक्षा, ट्रेफिक संकेतों के महत्व, हेलमेट व सीट बेल्ट के उपयोग तथा अनुशासित ड्राइविंग की आवश्यकता पर विस्तार से चर्चा की। विद्यालय के सभी निधार्त कक्षाओं में सुबह साढ़े दस बजे लाइव स्ट्रीमिंग की गई, जिसे विद्यार्थियों और शिक्षकों ने बड़ी रुचि से देखा।

प्राचार्या अनिता सिवाच ने विद्यार्थियों को संबोधित करते हुए कहा कि यातायात नियमों का पालन करना न केवल हमारी सुरक्षा के

सेंट्रल एकेडमी फॉर पुलिस ट्रेनिंग भोपाल द्वारा आयोजित स्टूडेंट आउटरीच प्रोग्राम का सीधा प्रसारण दिखाया गया। यातायात नियमों का पालन करना जिम्मेदार नागरिक होने का प्रमाण: अनिता सिवाच

लिए आवश्यक है, बल्कि यह एक जिम्मेदार नागरिक होने का प्रमाण भी है। उन्होंने छात्रों से आह्वान किया कि वे स्वयं यातायात अनुशासन का पालन करें और अपने परिवार व समाज को भी इसके लिए प्रेरित करें ताकि हादसों में जान गंवाने वालों के परिजनों को दुखों का सामना न करना पड़े।



झज्जर। चुनाव के बाद उपस्थित नवनियुक्त पदाधिकारी। फोटो: हरिभूमि

## सतेंद्र सब यूनिट सिटी के प्रधान बने

हरिभूमि न्यूज़ ▶▶ झज्जर

मंगलवार को एचएमईबी की सब यूनिट सिटी में श्रमिक संघ का त्रिवार्षिक चुनाव इकाई अध्यक्ष संजीव छिल्लर और इकाई सचिव लोकेश की देखरेख में संपन्न हुआ। एचएमईबी श्रमिक एडहॉक समिति के निर्देशन में आयोजित चुनाव में एफएमए सतेंद्र को प्रधान,

विजयपाल को उपप्रधान, ज्योति को कैशियर, सुरेंद्र को संयुक्त सचिव, कृष्णा को सचिव व जितेंद्र को आयोजक चुना गया।  
ये रहे मौजूद: इस मौके पर विजयपाल, तेंजेंद्र, नरेंद्र, दिनेश, नफे सिंह, प्रदीप, बमंद, राकेश, रीना, गीता, प्रवीण, अमित, अमरजीत, अखिल, राजेंद्र सहित अन्य भी उपस्थित रहे।

## सीनियर नेशनल खेलने पुरुष व महिला टीम अहमदाबाद रवाना



बहादुरगढ़। रवाना होने से पहले वाटरपोलो खिलाड़ियों के साथ अनिल खत्री व अन्य। फोटो: हरिभूमि

हरिभूमि न्यूज़ ▶▶ बहादुरगढ़

78वीं सीनियर नेशनल वाटर पोलो खेलने के लिए हरियाणा की पुरुष व महिला टीम अहमदाबाद के लिए रवाना हो गई। यह चैम्पियनशिप 13 से 17 अगस्त तक अहमदाबाद में होगी। भारतीय तैराकी संघ के उपाध्यक्ष अनिल खत्री ने जर्सी भेंट करने के साथ शुभकामनाएं देकर टीम को विदा किया।

पुरुष टीम में अमनदीप, रोविन नैन, नितीश, विश्वदीप, अंकित, मोहित, हिमांशु, दीपक, सन्नी, सुप्रिम चौधरी, दिनेश, कुलदीप,

उदित मलिक और साहिल शमिल हैं। जबकि महिला टीम में नीतिका, नीशु, मोनिका, प्रीति, लावण्या सिंह, सोनमोत, अंजू कौर, आईना इंसा, शिवानी, कनिष्का, निभा कुमारी, रिया सहारन, खुशमिल इंसा और संस्था शामिल हैं। अनिल खत्री ने इन सभी खिलाड़ियों को चैम्पियन्स एक्वेटिक एकेडमी में हरियाणा टीम की जर्सी भेंट कर रवाना किया। वाटरपोलो में हरियाणा की टीम नार्थ जोन की सबसे बेहतर टीमों में शामिल है। हरियाणा तैराकी संघ के अध्यक्ष सांसद धर्मवीर सिंह ने भी टीम को शुभकामनाएं दी हैं।



बहादुरगढ़। नगर परिषद चेयरपर्सन सरोज राठी ने मंगलवार को महिला थाना परिसर का दौरा कर सफाई, लाइट व्यवस्था और अन्य सुविधाओं का जायजा लिया। इस दौरान महिला थाना प्रभारी नीलम ने चेयरपर्सन को थाना परिसर में मौजूद समस्याओं के बारे में विस्तार से अवगत कराया। चेयरपर्सन सरोज राठी ने मौके पर ही नगर परिषद अधिकारियों को निर्देश दिए कि थाना परिसर में बंद पड़े लाइटों को तुरंत ठीक कराया जाए। उन्होंने कहा कि अगले दो से तीन दिनों में थाना परिसर की अच्छी तरह सफाई कर दी जाएगी। यहां नियमित रूप से नगर परिषद के कर्मचारी सफाई कार्य करते ताकि भविष्य में गंदगी की समस्या न हो। उनके अनुसार सफाई और लाइट व्यवस्था सहित परिसर की अन्य सभी समस्याओं का जल्द से जल्द समाधान कराया जाएगा। इस अवसर पर पाषाण राजेश तंवर, एसआई नुकेश, एसएसआई सोनिया, हवलदार रविंद्र व सफाई निरीक्षक सुनील हुड्डा मौजूद रहे।

## महिला थाना पहुंची चेयरपर्सन ने देखी व्यवस्था, सुविधाओं का जायजा लिया

बहादुरगढ़। नगर परिषद चेयरपर्सन सरोज राठी ने मंगलवार को महिला थाना परिसर का दौरा कर सफाई, लाइट व्यवस्था और अन्य सुविधाओं का जायजा लिया। इस दौरान महिला थाना प्रभारी नीलम ने चेयरपर्सन को थाना परिसर में मौजूद समस्याओं के बारे में विस्तार से अवगत कराया। चेयरपर्सन सरोज राठी ने मौके पर ही नगर परिषद अधिकारियों को निर्देश दिए कि थाना परिसर में बंद पड़े लाइटों को तुरंत ठीक कराया जाए। उन्होंने कहा कि अगले दो से तीन दिनों में थाना परिसर की अच्छी तरह सफाई कर दी जाएगी। यहां नियमित रूप से नगर परिषद के कर्मचारी सफाई कार्य करते ताकि भविष्य में गंदगी की समस्या न हो। उनके अनुसार सफाई और लाइट व्यवस्था सहित परिसर की अन्य सभी समस्याओं का जल्द से जल्द समाधान कराया जाएगा। इस अवसर पर पाषाण राजेश तंवर, एसआई नुकेश, एसएसआई सोनिया, हवलदार रविंद्र व सफाई निरीक्षक सुनील हुड्डा मौजूद रहे।

## विज्ञान प्रश्नोत्तरी में गुंजन प्रथम और चेतना द्वितीय

हरिभूमि न्यूज़ ▶▶ बहादुरगढ़

गांव छारा के चौधरी हरद्वारी लाल राजकीय महाविद्यालय में विज्ञान प्रश्नोत्तरी प्रतियोगिता का सफल आयोजन किया गया। गुंजन व चेतना ने प्रथम स्थान, मुस्कान व नीतू ने द्वितीय स्थान, अजय व हर्ष ने तृतीय स्थान प्राप्त किया। विजेताओं को नकद पुरस्कार प्रदान कर सम्मानित किया गया।

कार्यकारी प्राचार्य डॉ. अनीता दलाल के कुशल दिशानिर्देशन तथा विज्ञान विभागाध्यक्ष डॉ. मनोज कुमार के मार्गदर्शन में विज्ञान प्रश्नोत्तरी प्रतियोगिता हुई। इस प्रतियोगिता में कॉलेज के विद्यार्थियों ने बड़े उत्साह और जोश के साथ भाग लिया। डॉ. अनीता दलाल ने बताया कि प्रश्नोत्तरी प्रतियोगिता का मुख्य उद्देश्य विद्यार्थियों के ज्ञान में वृद्धि करना था। ताकि विज्ञान के प्रति उनकी रुचि बढ़े। प्रश्नोत्तरी प्रतियोगिता में



बहादुरगढ़। प्रतियोगिता के विजेता विद्यार्थियों के साथ छारा कॉलेज का स्टाफ। फोटो: हरिभूमि

विद्यार्थियों से फिजिक्स, कैमिस्ट्री, साइंस से संबंधित प्रश्न पूछे गए। उन्होंने विज्ञान के प्रति सकारात्मक दृष्टिकोण दर्शाते हुए विभाग को सहयोग दिया और मार्गदर्शन किया। डॉ. मनोज कुमार ने कहा कि विद्यार्थियों को ऐसी प्रतियोगिताओं में बढ़ चढ़कर भाग लेना चाहिए। प्रतियोगिता के आयोजन में डॉ. गोविंद का विशेष योगदान रहा। इस दौरान मंजु मलिक, डॉ ललिता, ज्योति, डॉ अश्वनी कुमार, मोहित आदि उपस्थित रहे।

## बाइक चोरी की चार वारदातों का खुलासा, पुलिस ने दो आरोपियों को किया गिरफ्तार, अदालत ने मेजा जेल

बहादुरगढ़। पुलिस ने वाहन चोरी करने वाले और चोरीशुद्धा वाहन खरीदने वाले दो लोगों को गिरफ्तार कर जेल भेजा है। इनसे चार वारदातों का खुलासा हुआ है। एमआईई चौकी प्रभारी मंगिका सिंह के अनुसार, दिल्ली के निवासी विवेकानंद ने शिकारवादी थी कि सात अगस्त को उसने एमआईई में कपड़ों के बाहर बाइक खड़ी की थी। शाम को ड्यूटी समाप्त होने के बाद बाहर निकला तो नहीं मिली। इसके बाद केस दर्ज कर जांच शुरू की। चौकी और एंटी व्हीकल थैपट टीम ने मिलकर मामले में आरोपी को काबू किया। आरोपी की पहचान रानी निवासी लाहनापार के रूप में हुई। रानी से चोरी शुद्धा बाइक बरामद कर ली गई। पूछताछ में उससे तीन और वारदातों का खुलासा हुआ।

## फाउंडेशन स्कूल में मनाया युवा दिवस

हरिभूमि न्यूज़ ▶▶ बहादुरगढ़

मंगलवार को फाउंडेशन पब्लिक स्कूल में अंतरराष्ट्रीय युवा दिवस जोश के साथ मनाया गया। प्रार्थना सभा में विशेष रूप से कार्यक्रम का आयोजन किया गया। छात्रों ने स्वामी विवेकानंद के जीवन और शिक्षाओं पर भाषण दिए, कविताएं पढ़ीं और देशभक्ति के गीत गाए। युवा शक्ति : बदलाव की प्रेरणा विषय पर विद्यार्थियों ने भाषण, नुकड़ नाटक, सामूहिक नृत्य और गीत जैसी मनमोहक प्रस्तुतियां दीं। मंच से युवाओं को शिक्षा, अनुशासन, चरित्र निर्माण और राष्ट्र सेवा के महत्त्व पर प्रेरक संदेश दिए गए। प्राचार्या मोनिका राठी ने कहा कि युवा राष्ट्र की रीढ़ हैं, उनका उत्साह और सृजनशक्ति ही समाज को नई दिशा देती है। युवा वर्ग समाज का निर्माता है, आज के



बहादुरगढ़। कार्यक्रम के दौरान प्रस्तुति देते फाउंडेशन स्कूल के विद्यार्थी।

युवा को ऐसी शिक्षा की आवश्यकता है, जिससे गुणवत्ता विकसित हो सके, तकनीकी कौशल का विकास हो सके। विद्यार्थियों को अपना कर्तव्य ईमानदारी से निभाने की शपथ दिलाई गई। इस दौरान विद्यार्थियों के लिए नशामुक्ति और सड़क सुरक्षा नियमों पर कार्यशाला भी आयोजित की गई। स्कूल निदेशक हर्षदीप राठी ने कहा कि आने वाला

## उपायुक्त ने नागरिक अस्पताल व सरकारी भवनों का किया निरीक्षण

झज्जर। मंगलवार को डीसी स्वप्निल रविंद्र पाटिल ने विभिन्न सरकारी कार्यालयों व सार्वजनिक स्थानों का निरीक्षण किया। निरीक्षण के दौरान उन्होंने नागरिक अस्पताल, सैदा स्कूल, बाबू बालमुकुंद गुप्त पुस्तकालय, नेहरू युवा केंद्र के अलावा अन्य सरकारी कार्यालयों एवं घंटाघर चौक का दौरा कर संबंधित अधिकारियों व कर्मचारियों को नागरिकों की सुविधा के लिए निर्देश दिए। निरीक्षण के दौरान उन्होंने कहा कि सरकारी भवनों का पूर्णतः लाभकारी उपयोग सुनिश्चित किया जाए और जिन भवनों में सुदृढ़ीकरण की आवश्यकता है, उनके लिए त्वरित और व्यावहारिक योजना बनाकर लागू की जाए। सरकारी भवनों में कमरों व अन्य स्थानों का समुचित उपयोग सुनिश्चित किया जाए।

उन्हें अपना व्यक्तित्व ऐसा बनाना होगा कि देश दिन-दुगुनी और रात-चौगुनी तर्ककी करे। उन्हें नशों से दूर रहना होगा, यातायात के नियमों का पालन करना होगा, बेटा-बेटी को समान समझना होगा, सामाजिक बुराईयों से बचकर रहना होगा, समाज और देश की सेवा करनी होगी, पर्यावरण को स्वच्छ बनाए रखने में सहयोग देना होगा।

## सरकारी स्कूलों में स्वामियां मिलने पर प्राचार्य पर होगी कार्रवाई : डीसी

झज्जर। मंगलवार को डीसी स्वप्निल रविंद्र पाटिल ने सरकारी स्कूल भवनों की स्थिति को लेकर जिला शिक्षा अधिकारियों के साथ बैठक की। उन्होंने निर्देश दिए कि सरकारी स्कूलों में शिक्षा का वातावरण बेहतर बनाने के लिए प्राचार्य सक्रिय भूमिका निभाएं, ताकि बच्चों को गुणवत्तापूर्ण शिक्षा के साथ-साथ स्वच्छ, सुरक्षित और प्रेरक माहौल मिल सके। उन्होंने कहा कि जिन सरकारी स्कूलों में भवन कंडम हो चुके हैं, उनकी आगो की प्रक्रिया खिना देरी पूरी की जाए, ताकि नए भवनों के निर्माण कार्य समरबद्ध तरीके से शुरू किए जा सकें। उन्होंने कहा कि प्रशासनिक अधिकारी समय-समय पर स्कूलों का औचक निरीक्षण करेंगे। यदि निरीक्षण के दौरान किसी भी स्कूल में स्वामियां पाई गईं, तो उसकी सीधी जिम्मेदारी संबंधित प्राचार्य की होगी।



झज्जर। बैठक के दौरान आवश्यक दिशा निर्देश देते हुए डीसी स्वप्निल रविंद्र पाटिल। फोटो: हरिभूमि

**हरिभूमि आवश्यक सूचना**  
जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सएप करें :-  
बहादुरगढ़ : सूरजमल वाली गली, गणपति ट्रैवल्स के ऊपर, नजदीक टैक्सि स्टैंड, बहादुरगढ़  
झज्जर :- पुराना बर्फ खाना रोड, शिव चौक, झज्जर  
फोन : 8295738500, 8814999142, 8295157800, 9253661005

**मृत्यु अंत नहीं है**  
मृत्यु कभी भी अंत नहीं हो सकती मृत्यु एक पथ है, जीवन एक यात्रा है आत्मा पथ प्रदर्शक है।  
**हरिभूमि**  
राष्ट्रीय हिन्दी दैनिक  
इस शोकाकुल समय में हम आपको सहभागी हैं।  
**तेरहवीं/श्रद्धान्जलि/शोक संदेश**  
आप अर्पित कीजिये अपने श्रद्धा-सुमन हरिभूमि के माध्यम से  
साईज संस्करण विशेष छूट राशि  
5 X 8 से.मी स्थानीय संस्करण के रु. 2500/-  
10X 8 से.मी अन्तर के पृष्ठ पर रु. 3000/-  
+5% GST Extra  
नोट : विशेष छूट राशि केवल उपरोक्त यादें पर मान्य। अन्य किसी यादों के लिए फाई रेट लागू।  
**अधिक जानकारी के लिए सम्पर्क करें**  
झज्जर : हरिभूमि कार्यालय, पुराना बर्फ खाना रोड, शिव चौक, फोन : 8295876400  
बहादुरगढ़ : सूरजमल वाली गली, रोहताक रोड, गणपति ट्रैवल्स के ऊपर, 8295852900

## एलए सीनियर सेकेंडरी स्कूल का डिस्ट्रिक्ट लेवल पर सराहनीय प्रदर्शन

# वीरा और प्रिंस ने किया स्टेट लेवल के लिए क्वालिफाई

हरिभूमि न्यूज़ ▶▶ झज्जर

एलए सीनियर सेकेंडरी स्कूल के विद्यार्थियों ने डिस्ट्रिक्ट लेवल पर सराहनीय प्रदर्शन किया है। स्कूल प्राचार्या निधि कादियान ने बताया कि सातवीं कक्षा की छात्रा वीरा ने जिनास्टिक व ग्यारहवीं कक्षा के छात्र प्रिंस ने ताइक्वाडो में पहला स्थान हासिल कर जहां स्टेट लेवल के लिए क्वालिफाई किया वहीं बारहवीं कक्षा के नवीन, दीपांशु, सागर, रिषभ ने 400 मीटर रिले रेस में तथा नवीन ने हर्डल रेस में तीसरा स्थान प्राप्त किया। इसके अलावा ध्रुव डिस्कस थ्रो में दूसरे स्थान पर रहा। स्कूल संचालक जगपाल



झज्जर। शिक्षकों के साथ उपस्थित विजेता खिलाड़ी। फोटो: हरिभूमि

गुलिया, जयदेव दहिया, अनीता गुलिया, नीलम दहिया व संस्था मैनजर केएम डागर ने स्कूल

पहुंचने पर विजेता खिलाड़ियों का स्वागत करते हुए उनके उज्वल भविष्य की कामना की।

## एचडी स्कूल की हैंडबॉल टीम बनी चैंपियन

हरिभूमि न्यूज़ ▶▶ झज्जर

राजीव गांधी खेल स्टेडियम भिंडावास में आयोजित जिला स्तरीय हैंडबॉल प्रतियोगिता में एचडी साल्हावास की अंडर-19 और अंडर-14 आयु वर्ग की टीमों ने पहला स्थान हासिल कर संस्थान का नाम रोशन किया है। एचडी ग्रुप सचिव हेमंत गुलिया ने बताया कि अंडर-19 आयु वर्ग की हैंडबॉल टीम ने अपना वर्चस्व कायम रखते हुए लगातार 23वें वर्ष जिले में पहला स्थान प्राप्त किया है। ग्रुप डायरेक्टर रमेश गुलिया ने कहा कि



यह उपलब्धि प्रबंधन समिति के उचित दिशा-निर्देशन और विद्यार्थियों व कोच की कड़ी मेहनत का प्रमाण है। हैंडबॉल नर्सरी, बास्केटबॉल कोर्ट, शूटिंग रेंज, बैडमिंटन कोर्ट, एथलेटिक्स ट्रैक, वॉलीबॉल कोर्ट आदि आधुनिक

सुविधाओं के चलते खिलाड़ी संस्थान व अभिभावकों का नाम रोशन कर रहे हैं। इस उपलब्धि पर एचडी ग्रुप सचिव विशाल नेहरा व प्राचार्य सतबीर सिंह ने विजेता खिलाड़ियों को बधाई देते हुए उनके उज्वल भविष्य की कामना की।